

ಕಾಲೇಜೂ ಸಹ ೧೪೦ ವರ್ಷಗಳ ಹಳೆಯ ಕಟ್ಟಡ. ಇಂತಹ ೧೪೦-೧೫೦ ವರ್ಷಗಳ ಹಳೆಯ ಕಟ್ಟಡಗಳು ಏನಿವೆ, ಅವು ಯಾವಾಗ ಕೂಸಿದು ಬಿದ್ದು ಹೋಗುತ್ತವೋ ಎಂಬ ಭಯ ಇದೆ. ಆ ಕಾರಣದಿಂದ ಇಂತಹ ಶಾಲೆಗಳಿಗೆ ಅದ್ಭುತ ಮೇರೆಗೆ ದುರಸ್ತಿ ಕಾರ್ಯ ಮಾಡಲಾಗುತ್ತದೆ. ಈಗ ಶಿವಮೊಗ್ಗದ ಜೂನಿಯರ್ ಕಾಲೇಜು ಕಟ್ಟಡಕ್ಕೆ ೪ ಕೊಠಡಿಗಳನ್ನು ಕಟ್ಟಬೇಕೆಂದು ಹೇಳಿ ಅಜ್ಜಿ ಮಾಡಿರುತ್ತೇನೆ. ಹಣವನ್ನೂ ಸಹ ಒದಗಿಸುತ್ತೇನೆಂದು ಹೇಳುತ್ತಿದ್ದೇನೆ.

ಶ್ರೀ ಕೆ.ಹೆಚ್. ಶ್ರೀನಿವಾಸ.—ಮಾನ್ಯ ಅಧ್ಯಕ್ಷರೇ, ಇದರ ಜೊತೆಗೆ ಆ ಶಾಲೆಗೆ ಅಗತ್ಯವಾಗಿ ಬೇಕಾದ ಪೀಠೋಪಕರಣಗಳೂ ಕೂಡಾ ಇಲ್ಲ. ಮತ್ತು ಇಲ್ಲಿ ಪಿ.ಯಂ.ಸಿ.ಯಲ್ಲಿ ಒಂದೇ ಒಂದು ಪಠ್ಯ ವಿಷಯ ಇದೆ. ಹೆಚ್.ಇ ಪಿ.ಎಸ್. ಎಂದರೆ ಆರ್ಟ್ಸ್ ಮಾತ್ರ ಇದೆ, ಇಲ್ಲಿ ವಿಜ್ಞಾನ ಮತ್ತು ಕಾಮರ್ಸ್ ವಿಭಾಗಗಳಿಗೆ ತಂಬಾ ಬೇಡಿಕೆ ಇದೆ. ಈ ಬಗ್ಗೆ ಶೀಘ್ರವಾಗಿ ತೀರ್ಮಾನ ಕೈಗೊಳ್ಳಬೇಕು. ಮತ್ತು ಪೀಠೋಪಕರಣಗಳನ್ನು ತಕ್ಷಣ ತಾವು ಒದಗಿಸಬೇಕು. ಇದಕ್ಕೂ ಸಹ ಕಾರ್ಯಕ್ರಮ ಕೈಗೊಳ್ಳಬೇಕು.

ಶ್ರೀ ಎಂ. ರಘುಪತಿ.—ಪೀಠೋಪಕರಣಗಳನ್ನು ತಕ್ಷಣ ಒದಗಿಸುವುದಕ್ಕೆ ಏರ್ಪಾಡು ಮಾಡುತ್ತೇನೆ ಇನ್ನು ೧೫ ದಿನಗಳ ಒಳಗೇ ಅಷ್ಟೆ ಯನ್ನು ಹೊರಡಿಸಿ ಪೀಠೋಪಕರಣಗಳನ್ನು ಒದಗಿಸುತ್ತೇನೆ. ಎರಡ ನೆಯದಾಗಿ, ಸೈನ್ಸ್ ವಿಭಾಗ ತೆಗೆಯ ಬೇಕೆಂದು ಏನು ಹೇಳಿದ್ದಾರೆ, ಬರುವ ವರ್ಷಕ್ಕೆ ಅಲ್ಲಿ ಸೈನ್ಸ್ ವಿಭಾಗ ತೆಗೆಯುತ್ತೇವೆ. ಈಗಲೇ ಅಲ್ಲಿ ಸ್ಥಳಾಭಾವ ಇರುವುದರಿಂದ, ಸಾಕಷ್ಟು ಸ್ಥಳ ಆದಮೇಲೆ ಬರುವ ವರ್ಷದಿಂದ ತೆಗೆಯುತ್ತೇವೆ.

ಶ್ರೀ ವೇದಾಂತ ಹೆಮ್ಮಿಗೆ.—ಮಾನ್ಯ ಅಧ್ಯಕ್ಷರೇ,

ಅಧ್ಯಕ್ಷರು.—ನೀವು ದಯವಿಟ್ಟು ಕುಳಿತುಕೊಳ್ಳಿ, ಕಾಲಾವಕಾಶ ಇಲ್ಲ.

ಶ್ರೀ ವೇದಾಂತ ಹೆಮ್ಮಿಗೆ.—ಒಂದು ಪ್ರಶ್ನೆ ಕೇಳುವುದಕ್ಕೂ ಅವಕಾಶ ಕೊಡದೇ ಹೋದರೆ ಏನು ಮಾಡೋಣ.

ಅಧ್ಯಕ್ಷರು.—ಬೇಗ ಕೇಳಿ.

ಶ್ರೀ ವೇದಾಂತ ಹೆಮ್ಮಿಗೆ.—ಮಾನ್ಯ ಸಚಿವರು ಉತ್ತರ ಕೊಡುತ್ತಾ, ಕಟ್ಟಡ ಯಾವಾಗ ಕೂಸಿಯತ್ತೋ ಎನ್ನುವ ಭಯ ನಮಗಿದೆ ಎಂದು ಹೇಳಿದರು. ಈಗ ಯಾವ ಹುಡುಗರು ಅಲ್ಲಿ ಓದುತ್ತಿದ್ದಾರೆ, ದಯವಿಟ್ಟು ಅವರಿಗಿಲ್ಲಾ ಇನ್‌ಷೂರೆನ್ಸ್ ಮಾಡಿಸುವುದಕ್ಕೆ ಕಾರ್ಯಕ್ರಮ ಕೈಗೊಳ್ಳುತ್ತೀರಾ?

ಶ್ರೀ ಎಂ. ರಘುಪತಿ.—ಒಳ್ಳೆಯ ಸಲಹೆ ಪರಿಶೀಲನೆ ಮಾಡಲಾಗುವುದು.

ಗುಲ್ಬರ್ಗ ಜಿಲ್ಲೆಯ ಪ್ರೌಢಶಾಲೆ ಹಾಗೂ ಪ್ರಾಥಮಿಕ ಶಾಲೆಯಲ್ಲಿರುವ ಜವಾನರ

ಹುದ್ದೆಗಳನ್ನು ಭರ್ತಿಮಾಡುವುದು

೨೯. ಶ್ರೀ ಶಿವಶೇಖರಪ್ಪ ಗೌಡಾ ಶಿರವಾಳ (ಶಹಾಪುರ).—ವಿದ್ಯಾಮಂತ್ರಿಗಳು ದಯವಿಟ್ಟು ಈ ಕೆಳಗಿನ ಪ್ರಶ್ನೆಗಳಿಗೆ ಉತ್ತರಿಸುವರೆ?

(ಅ) ಹೈದ್ರಾಬಾದ್ ಕರ್ನಾಟಕ ಪ್ರದೇಶದಲ್ಲಿರುವ (ಅದರಲ್ಲೂ ವಿಶೇಷವಾಗಿ ಗುಲ್ಬರ್ಗ ಜಿಲ್ಲೆಯಲ್ಲಿ) ಸರ್ಕಾರಿ ಹಿರಿಯ ಪ್ರಾಥಮಿಕ ಹಾಗೂ ಪ್ರೌಢ ಶಾಲೆಗಳಲ್ಲಿ ಜವಾನರು ನೃಪ್ತಿಯಾದ ಮೇಲೆ ಆ ಹುದ್ದೆಗಳಿಗೆ ಬೇರೆಯವರನ್ನು ಭರ್ತಿ ಮಾಡುತ್ತಿಲ್ಲದಿರುವುದು ನಿಜವಲ್ಲವೇ?

(ಆ) ಇದರಿಂದಾಗಿ ವಿದ್ಯಾರ್ಥಿಗಳು, ಶಿಕ್ಷಕರೂ ತೊಂದರೆಗೊಳಗಾಗಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ?

(ಇ) ಹಾಗಿದ್ದಲ್ಲಿ ಈಗಲಾದರೂ ಸರ್ಕಾರದವರು ಬಾಲಿ ಇರುವ ಜವಾನರ ಹುದ್ದೆಗಳನ್ನು ಭರ್ತಿ ಮಾಡಲು ಶೀಘ್ರ ಕ್ರಮ ಕೈಗೊಳ್ಳುವರೆ?

ಶ್ರೀ ಎಂ. ರಘುಪತಿ (ಶಿಕ್ಷಣಮಂತ್ರಿಗಳು).—

(ಅ) (೧) ದಿನಾಂಕ. ೧೭-೪-೧೯೭೦ರಂದು ರಾಜ್ಯದ ಎಲ್ಲ ಪ್ರಾಥಮಿಕ ಹಿರಿಯ ಪ್ರಾಥಮಿಕ ಶಾಲೆಗಳಲ್ಲಿನ ಡಿ. ಶ್ರೀಣಿ ಹುದ್ದೆಗಳನ್ನು ರದ್ದು ಮಾಡುವುದರಿಂದ ಆ ಹುದ್ದೆಗಳನ್ನು ಆ ಶಾಲೆಗಳಲ್ಲಿ ಭರ್ತಿ ಮಾಡುತ್ತಿಲ್ಲ.

(೨) ಪ್ರಾಥಮಿಕ ಹಿರಿಯ ಪ್ರಾಥಮಿಕ ಶಾಲೆಗಳಲ್ಲಿ ಕೆಲಸ ಮಾಡುತ್ತಿರುವ ಡಿ. ಶ್ರೀಣಿ ನೌಕರರನ್ನೇ ಪಾಠಶಾಲೆಗಳಲ್ಲಿ ಖಾಲಿ ಇರುವ ಡಿ. ಶ್ರೀಣಿ ಹುದ್ದೆಗಳಿಗೆ ಸಾಧ್ಯವಾದಷ್ಟು ಮಟ್ಟಿಗೂ, ವರ್ಗಾವಣೆ ಮಾಡಲಾಗುತ್ತಿದೆ.

(ಆ) ಇದರಿಂದ ವಿದ್ಯಾರ್ಥಿಗಳಿಗೆ ಅಥವಾ ಶಿಕ್ಷಕರಿಗೆ ತೊಂದರೆ ಏನೂ ಆಗಲಾರದು.

(ಇ) ಈಗ ವಿತತ್ವಯ ಆದೇಶ ಜಾರಿಯಲ್ಲಿರುವುದರಿಂದ ಖಾಲಿ ಹುದ್ದೆಗಳನ್ನು ಭರ್ತಿ ಮಾಡುತ್ತಿಲ್ಲ. ಅದಾಗ್ಯೂ ವಿತತ್ವಯ ಆದೇಶ ಸಡಿಲಗೊಳಿಸಿ ಪಾಠಶಾಲೆಗಳಲ್ಲಿನ ಡಿ. ಶ್ರೀಣಿ ಖಾಲಿ ಹುದ್ದೆಗಳನ್ನು ಅವಶ್ಯಕವಾಗಿ ಬೇಕಾಗಿರುವ ಕಡೆ ಭರ್ತಿಮಾಡುವ ವಿಷಯ ಸರ್ಕಾರದ ಪರಿಶೀಲನೆಯಲ್ಲಿದೆ.

ಆದರೆ (ಅ)ಕ್ಕೆ ಕೊಟ್ಟಿರುವ ಉತ್ತರದಿಂದ ಹಿರಿಯ ಪ್ರಾಥಮಿಕ ಶಾಲೆಗಳಿಗೆ ಡಿ. ಶ್ರೀಣಿ ಹುದ್ದೆಗಳನ್ನು ಕೊಡಲಾಗುವುದಿಲ್ಲ.

ಶ್ರೀ ಶಿವಶೇಖರಪ್ಪಗೌಡ ಶಿರವಾರ್.—ಮಾನ್ಯ ಅಧ್ಯಕ್ಷರೇ, ತಮ್ಮ ಮುಖಾಂತರ ಮಾನ್ಯ ಸಚಿವರಿಗೆ ಈ ಪ್ರಶ್ನೆಯನ್ನು ಕೇಳುತ್ತಿದ್ದೇನೆ. ಹಳ್ಳಿಗಾಡಿನಲ್ಲಿ ಇರತಕ್ಕಂಥ ಸ್ಕೂಲ್‌ಗಳಲ್ಲಿ ಎಷ್ಟೊಂದು ತೊಂದರೆ ಯಾಗಿದೆ ಎಂದರೆ, ಅಲ್ಲಿ ಅಟೆಂಡರ್ ಇಲ್ಲದ ಕಾರಣ, ಮಕ್ಕಳು ಕಸ ಹೊಡೆಯತಕ್ಕ ಪರಿಸ್ಥಿತಿ ಒದಗಿದೆ. ಆ ಮೇಲೆ ಮಕ್ಕಳೇ ನೀರು ತೆಗೆದುಕೊಂಡು ಬರತಕ್ಕಂಥ ವ್ಯವಸ್ಥೆ ಇದೆ. ಅದಕ್ಕಾಗಿ ನಾನು ಮಾನ್ಯ ಮಂತ್ರಿಗಳನ್ನು ಕೇಳುತ್ತಿದ್ದೇನೆ, ಇದನ್ನು ತೀವ್ರವಾಗಿ ಯಾವರೀತಿಯಲ್ಲಾದರೂ ಕೂಡಾ ಬಗೆಹರಿಸಬೇಕು. ಕೊನೆಗೆ ತಿಂಗಳಿಗೆ ೧೦೦ ರೂಪಾಯಿಗಳ ಸಂಬಳ ಕೊಟ್ಟು ಟೆಂಪೊರರಿ ಬೇಸಿಗೆ ಮೇಲೆ ಅಟೆಂಡರ್‌ನ್ನು ತೆಗೆದುಕೊಳ್ಳಬೇಕೆಂದು ತಮ್ಮ ಮುಖಾಂತರ ಮಾನ್ಯ ಮಂತ್ರಿಗಳನ್ನು ಕೇಳಿಕೊಳ್ಳುತ್ತೇನೆ.

ಶ್ರೀ ಎಂ. ರಘುಪತಿ.—ಮಾನ್ಯ ಅಧ್ಯಕ್ಷರೇ, ನಮ್ಮ ದೇಶದ ಪರಿಸ್ಥಿತಿಯನ್ನು ಸಮಗ್ರವಾಗಿ ನೋಡಿದಾಗ, ನಮ್ಮ ದೇಶ ಬಡವರ ದೇಶವಾಗಿದೆ. ಬಡವರ ದೇಶದಲ್ಲಿ ಈ ವಿದ್ಯಾಭಾಸ ಕ್ಷೇತ್ರದಲ್ಲಿ ಏನು ಹೂ ಖರ್ಚು ಮಾಡುತ್ತಿದ್ದೇವೆ, ಇದು ಸಂಪೂರ್ಣವಾಗಿ ಸಂಬಳಕ್ಕೆ ಖರ್ಚಾಗುತ್ತಿದೆ. ೧೦೦ಕ್ಕೆ ೮೫ ರಷ್ಟು ಭಾಗ ಬರೀ ಸಂಬಳಕ್ಕೆ ಖರ್ಚು ಮಾಡುತ್ತಿದ್ದಾರೆ. ಈ ಕಾರಣದಿಂದ ನಮ್ಮಂಥ ಬಡದೇಶದಲ್ಲಿ ವಿದ್ಯಾರ್ಥಿಗಳು ಕಸ ಹೊಡೆಯುವುದರಲ್ಲಿ ತಪ್ಪಿಲ್ಲ ಎಂದು ನನ್ನ ಅಭಿಪ್ರಾಯ. ನಮ್ಮ ದೇಶ ಬಡವರ ದೇಶ, ನಮ್ಮ ಮನೆಯ ಕಸ ನಾವು ಯಾವರೀತಿ ಹೊಡೆದುಕೊಳ್ಳುತ್ತೇರೆಯೋ, ಇದನ್ನೂ ಸಹ ನಮ್ಮ ಮನೆ ಎಂದು ತಿಳಿದುಕೊಂಡು ಕಸ ಹೊಡೆಯುವುದರಲ್ಲಿ ಏನೂ ತಪ್ಪಿಲ್ಲ ಎಂದು ನನ್ನ ವೈಯಕ್ತಿಕ ಅಭಿಪ್ರಾಯ. ಅದೇನೇ ಇಂತಿ, ಅವರ ಸಲಹೆಯನ್ನು ಗಮನದಲ್ಲಿಟ್ಟುಕೊಂಡು, ಸರಿಯಾದ ಸಮಯದಲ್ಲಿ, ಸೂಕ್ತ ಪರಿಹಾರ ಕೊಡುವುದಕ್ಕೆ ವಿರ್ವಾಡು ಮಾಡುತ್ತೇನೆ.

ಶ್ರೀ ಯು. ಭೂಪತಿ.—ಶಾಲೆಗೆ ಮಕ್ಕಳನ್ನು ಕಳುಹಿಸುವುದು ಓದುವುದಕ್ಕೋ ಕಸ ಹೊಡೆಯುವುದಕ್ಕೋ ?

ಶ್ರೀ ಎಂ. ರಘುಪತಿ.—ಮಾನ್ಯ ಭೂಪತಿಗಳು, ಸಮಾಜವಾದಿಗಳು, ಅವರು ರಷ್ಯಾ ದೇಶವನ್ನು, ಚೈನಾ ದೇಶವನ್ನು ಗಮನದಲ್ಲಿಟ್ಟುಕೊಂಡು ಮಾತನಾಡಿದರೆ ಸರಿ ಹೋಗುವುದಿಲ್ಲ. ಇದು ಭಾರತ ದೇಶ. ಬಡವರ ದೇಶ, ಸ್ವಾಭಿಮಾನದಿಂದ ಹೋದರೆ ಆಗುವುದಿಲ್ಲ. ಶಾಲೆಯಲ್ಲಿ ಕಲಿಯುವ ಸಂದರ್ಭದಲ್ಲಿ ಕಲಿಯುತ್ತಾರೆ, ಅವರಿಗೆ ಕಸಗೂಡಿಸುವುದೊಂದೇ ಕೆಲಸ ಅಲ್ಲ. ವಾರಕ್ಕೊಂದು ಸಲ ಒಂದು ದಿನ ಕಸ ಹೊಡೆಯುವ ಕೆಲಸ ಇರುತ್ತದೆ. ಅದೂ ಬೇಡ ಎಂದು ಭೂಪತಿಯವರು ಹೇಳಿದರೆ ಅದನ್ನು ತಪ್ಪಿಸೋಣ.

ಅಧ್ಯಕ್ಷರೇ.—ಮಾನ್ಯ ಭೂಪತಿಯವರೇ ತಾವು ದಯವಿಟ್ಟು ಕುಳಿತುಕೊಳ್ಳಿ, ಅವರದ್ದು ಮಂತ್ರಿಯಲಿ.

ಶ್ರೀ ಯಂ. ಭೂಪತಿ.—ಅವರು ನನ್ನನ್ನು ಸಮಾಜವಾದಿ ಎಂದು ಹೇಳುತ್ತಿದ್ದಾರೆ.....

ಅಧ್ಯಕ್ಷರು.—ತಾವು ಕುಳಿತುಕೊಳ್ಳಬೇಕು.

ಶ್ರೀ ಯಂ. ಭೂಪತಿ.—ಮಾನ್ಯ ಮಂತ್ರಿಗಳು ನನ್ನನ್ನು ಸಮಾಜವಾದಿ ಎಂದು ಟೀಕೆ ಮಾಡುತ್ತಿದ್ದಾರೆ.

ಶ್ರೀ ಎಂ. ರಘುಪತಿ.—ನಾನು ಟೀಕೆ ಮಾಡಲಿಲ್ಲ, ಅವರು ಸಮಾಜವಾದಿ ಎಂದು ಹೇಳಿದೆ, ನಾನೂ ಸಹ ಸಂಪೂರ್ಣವಾಗಿ ಸಮಾಜವಾದದಲ್ಲಿ ಸಂಬಿಕೆ ಇರತಕ್ಕವನು.

ಶ್ರೀ ಯಂ. ಭೂಪತಿ.—ಸಮಾಜವಾದಿ ರಾಷ್ಟ್ರಗಳಲ್ಲಿ ಮಕ್ಕಳಿಂದ ಶಾಲೆಗಳಲ್ಲಿ ಕಸ ಹೊಡೆಸುವುದಿಲ್ಲ.

ಶ್ರೀ ಎಂ. ರಘುಪತಿ.—ಸಮಾಜವಾದಿ ಸಮಾಜದಲ್ಲಿ ಪ್ರತಿಯೊಬ್ಬ ವಿದ್ಯಾರ್ಥಿಯೂ ತನ್ನ ಕೆಲಸಗಳನ್ನು ತಾನು ಮಾಡಿಕೊಳ್ಳುವುದರಲ್ಲಿ ಏನೂ ತಪ್ಪಿಲ್ಲ. ಪ್ರತಿಯೊಬ್ಬರೂ ಅವರ ಕೆಲಸ ಅವರು ಮಾಡಲೇಬೇಕು.

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಭೂಪತಿಯವರಿಗೆ ಇಷ್ಟು ಹೇಳಬೇಕೆಂದು ಬಯಸುತ್ತೇನೆ. ಸಮಾಜವಾದಿ ಎಂದರೆ ಅದು ಬೈಗಳ ಅಲ್ಲ. ಅದು ನಿಮಗೆ ಆ ಸಿದ್ಧಾಂತದ ಬಗ್ಗೆ ನಿಷ್ಠೆ ಇದೆ ಎಂದು ಹೇಳಿ ನಿಮ್ಮನ್ನು ಸಮಾಜವಾದಿ ಎಂದು ಕರೆಯುತ್ತಾರೆ. ಇದು ಒಂದನೆಯದು ಎರಡನೆಯದಾಗಿ ಮಕ್ಕಳು ಕಸ ಗುಡಿಸುವುದು ಅಥವಾ ಗಿಡಗಳಿಗೆ ನೀರು ಹಾಕುವುದು, ಇಂತಹ ಕೆಲಸಗಳನ್ನು ಮಾಡುವುದರಲ್ಲಿ ಯಾವ ತೊಂದರೆಯೂ ಇಲ್ಲ. ರಷ್ಯಾದಲ್ಲಿ ಮಾಡದೇ ಇದ್ದರೆ ಇಲ್ಲಿ ಮಾಡಕೂಡದು ಎಂದು ಅಲ್ಲ. ನಾನು ಓದುವಾಗ ಜಾಡಮಾಲಿ ಕೆಲಸವನ್ನು ಮಾಡಿರುತ್ತೇನೆ. ನಾನು ವಾರ್ಧಾದಲ್ಲಿದ್ದೆ. ಪ್ರತಿದಿವಸ ಬೆಳಗ್ಗೆ, ಮೂರೂವರೆ ಮೈಲಿ ವಿನೋಬಾಜಯವರ ಜೊತೆಯಲ್ಲಿ ಸುರಗಾಂವ್ ಎಂಬ ಗ್ರಾಮಕ್ಕೆ ಹೋಗಿ, ಎರಡು ಗಂಟೆಗಳ ಕಾಲ ಮಲವನ್ನು ತೆಗೆದು, ಬುಟ್ಟಿಯಲ್ಲಿ ಹಾಕಿ, ಸಂಚಾರಿ ಹಾಕತಕ್ಕ ಕೆಲಸ ಮಾಡಿರುತ್ತೇನೆ. ಅದರಿಂದ ಏನೂ ತೊಂದರೆ ಇಲ್ಲ. ಡಿಗ್ರಿ ಟಿ ಆಫ್ ಲೇಬರ್ ಕಲಿಯುವುದು ಇಲ್ಲೇ ಹುಟ್ಟಬೇಕು.

ಶ್ರೀ ಶಿವಶೇಖರಪ್ಪಗೌಡ ಶಿರವಾಲ್.—ಅಧ್ಯಕ್ಷರೇ, ನಾನು ಹೇಳುತ್ತಿದ್ದೇನೆ, ಹಾಗಾದರೆ, ಆಫೀಸ್‌ಗಳಲ್ಲಿ ಇಷ್ಟು ಜನ ಪ್ಯೂನ್ಸ್ ಏತಕ್ಕೆ ಇದ್ದಾರೆ ? ಒಂದು ಶಾಲೆಗೆ ಒಬ್ಬ ಪ್ಯೂನ್ಸ್‌ನನ್ನು ತಿಂಗಳಿಗೆ ಒಂದು ನೂರು ರೂಪಾಯಿಗಳ ಮೇಲಾದರೂ ನೇಮಕ ಮಾಡಿ ಎಂದು ನಾನು ಸರಕಾರಕ್ಕೆ ಹೇಳುತ್ತೇನೆ. ಇದರಿಂದ ಸರಕಾರಕ್ಕೆ ಏನು ತೊಂದರೆಯಾಗುತ್ತದೆ ? ಕಸಗುಡಿಸುವುದು ದೊಡ್ಡ ಅವಮಾನ ಅಲ್ಲ ಎಂದು ಹೇಳುತ್ತಿದ್ದೇನೆ. ಅದರ ಯಾರ ಮಕ್ಕಳು ಈ ರೀತಿ ಮಾಡುವುದಕ್ಕೆ ಸಾಧ್ಯ ಇದೆ ? ಇದು ಅವಶ್ಯಕವಾದ ಪೋಸ್ಟ್ ಆಗಿದೆ, ತಿಂಗಳಿಗೆ ನೂರು ರೂಪಾಯಿಗಳನ್ನು ಕೊಟ್ಟಾದರೂ ನೇಮಕ ಮಾಡಿ ಎಂದು ಕೇಳಿಕೊಳ್ಳುತ್ತೇನೆ,

ಶ್ರೀ ಎಂ. ರಘುಪತಿ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಮುಖ್ಯಮಂತ್ರಿಗಳು ಹೇಳಿದಹಾಗೆ ಡಿಗ್ರಿ ಟಿ ಆಫ್ ಲೇಬರ್ ಕಲಿಯಬೇಕು. ಮಕ್ಕಳು ಇದನ್ನು ಮಾಡುವುದರಲ್ಲಿ ತಪ್ಪಿಲ್ಲ. ಇದೇ ರೀತಿ ಎಲ್ಲರೂ ಎಲ್ಲಾ ವಿಚಾರದಲ್ಲೂ ಮಾಡಬೇಕು ಎಂಬುದು ನಮ್ಮ ಅಭಿಪ್ರಾಯ. ಮಾನ್ಯ ಸದಸ್ಯರು ಏನು ಸಲಹೆ ಕೊಟ್ಟಿದ್ದಾರೆ, ಹಣಕಾಸಿನ ಪರಿಸ್ಥಿತಿಯನ್ನು ನೋಡಿಕೊಂಡು ಸಾಧ್ಯವಾದರೆ ಅವರನ್ನು ನೇಮಕ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಶಿಕಾರಿಪುರ ಹಿತ್ತ ಸರ್ಕಾರಿ ಜೂನಿಯರ್ ಕಾಲೇಜಿಗೆ ಪ್ರಾಚಾರ್ಯರು ಮತ್ತು ಪ್ರಿನ್ಸಿಪಾಲರ ನೇಮಕ.

ಶ್ರೀ ಬಿ. ಎಸ್. ಯಡಿಯೂರಪ್ಪ (ಶಿಕಾರಿಪುರ).—ಈ ವಿಷಯವನ್ನು ಮಾನ್ಯ ಶಿಕ್ಷಣ ಸಚಿವರು ದಯವಿಟ್ಟು ತಿಳಿಸುವರೆ.

ಅ) ಶಿಕಾರಿಪುರ ತಾಲ್ಲೂಕು ಹಿತ್ತ ಸರಕಾರಿ ಜೂನಿಯರ್ ಕಾಲೇಜಿಗೆ ಪ್ರಿನ್ಸಿಪಾಲರನ್ನು ನೇಮಿಸದೆ ಇರುವುದು ಸರಕಾರದವರ ಗವನಕ್ಕೆ ಬಂದಿದೆಯೆ,